

(राष्ट्रिय सहकारी नियमन प्राधिकरणको मिति २०८३/०५/१० गते बसेको २९ औं बैठकबाट स्वीकृत)

बचत तथा ऋणको मुख्य कारोबार गर्ने सहकारी
संस्थाहरूको दर्ता अभिलेखीकरण (सातौं संशोधन) मापदण्ड,
२०८३



राष्ट्रिय सहकारी नियमन प्राधिकरण
पुल्चोक, ललितपुर

बचत तथा ऋणको मुख्य कारोबार गर्ने सहकारी संस्थाहरूको दर्ता अभिलेखीकरण (सातौं संशोधन)

मापदण्ड, २०८३

बचत तथा ऋणको मुख्य कारोबार गर्ने सहकारी संस्थाहरूको दर्ता अभिलेखीकरण मापदण्ड, २०८२ लाई संशोधन गर्न बाञ्छनीय भएकोले, सहकारी ऐन, २०७४ को दफा १०३ज. को उपदफा (१) ले दिएको अधिकार प्रयोग गरी सहकारी नियमन प्राधिकरणले देहायका मापदण्ड बनाएको छ।

१. संक्षिप्त नाम र प्रारम्भ : (१) यस मापदण्डको नाम “बचत तथा ऋणको मुख्य कारोबार गर्ने सहकारी संस्थाहरूको दर्ता अभिलेखीकरण (सातौं संशोधन) मापदण्ड, २०८३” रहेको छ।

(२) यो मापदण्ड तुरुन्त प्रारम्भ हुनेछ।

२. बचत तथा ऋणको मुख्य कारोबार गर्ने सहकारी संस्थाहरूको दर्ता अभिलेखीकरण मापदण्ड, २०८२ दफा २ मा खण्ड (ग१.) थप : बचत तथा ऋणको मुख्य कारोबार गर्ने सहकारी संस्थाहरूको दर्ता अभिलेखीकरण मापदण्ड, २०८२ (यसपछि मूल मापदण्ड भनिएको) को मूल मापदण्डको दफा २ को खण्ड (ग) पछि खण्ड (ग१.) थपिएको छ:-

“ग१. प्रमुख कार्यकारी पद” भन्नाले संस्थाको प्रमुख कार्यकारी अधिकृत, प्रशासकीय वा व्यवस्थापकीय प्रमुख भई कार्य गर्न तोकिएको पद सम्झनु पर्छ।”

१. मूल मापदण्डको दफा ३क. थप : मूल मापदण्डको दफा ३ पछि देहायको दफा ३क. थपिएको छ:-

“३क. सहकारी संस्थाका संचालक, पदाधिकारी तथा प्रमुख कार्यकारीको योग्यता तथा अनुभव सम्बन्धी व्यवस्था :

१. संस्थाका संचालक, पदाधिकारी तथा प्रमुख कार्यकारी पदमा रहने व्यक्तिहरूको योग्यता, अनुभव सम्बन्धी मापदण्ड अनिवार्य पालना गर्नु गराउनु पर्नेछ।
२. उपदफा (१) बमोजिमको योग्यता र अनुभव सम्बन्धमा देहायबमोजिमको विवरण सहकारी संस्थाले एकिन गरी गराई सोको प्रमाणित हुने कागजातहरू तयार गरी संस्थामा अभिलेख राख्नु पर्नेछः
 - क) २१ वर्ष उमेर पूरा भएको,
 - ख) पाँच करोड रुपैयाँ सम्म कूल सम्पत्ति वा दायित्व भएको संस्थाको अध्यक्ष, सचिव र कोषाध्यक्ष पदको लागि कम्तिमा १० कक्षा उत्तीर्ण गरी सहकारी संस्थाको कुनै समितिमा रही कम्तिमा एक वर्ष कार्यानुभव हासिल गरेको,
 - ग) पाँच करोड रुपैयाँ भन्दा बढी कूल सम्पत्ति वा दायित्व भएको संस्थाको अध्यक्ष, सचिव र कोषाध्यक्ष पदको लागि कम्तिमा बाह्र कक्षा उत्तीर्ण गरी सहकारी संस्थाको कुनै समितिमा रही कम्तिमा दुई वर्ष कार्यानुभव हासिल गरेको,

- घ) पच्चिस करोड रुपैयाँ सम्म कूल सम्पत्ति वा दायित्व भएको संस्थाको व्यवस्थापक वा प्रमुख कार्यकारी अधिकृतको पदको लागि व्यवस्थापन, वाणिज्यशास्त्र वा वित्त विषयमा न्यूनतम दश जोड दुई उत्तीर्ण गरेको,
- ङ) पच्चिस करोड भन्दा बढी कूल सम्पत्ति वा दायित्व भएको संस्थाको व्यवस्थापक वा प्रमुख कार्यकारी अधिकृतको पदको लागि व्यवस्थापन, वाणिज्यशास्त्र वा वित्त विषयमा न्यूनतम स्नातक तह उत्तीर्ण गरेको र बैंक, वित्तीय संस्था तथा सहकारी संस्थामा कम्तिमा दुई वर्ष कार्य गरेको,
- च) फौजदारी अभियोगमा सजाय नपाएको, पाएको भए कसूर बमोजिमको सजाय भुक्तान भएको न्यूनतम तीन वर्ष पूरा भएको,
- छ) बैकिङ तथा वित्तीय कसूरमा सजाय नपाएको, पाएको भए कसूर बमोजिमको सजाय भुक्तान भएको न्यूनतम तीन वर्ष पूरा भएको,
- ज) कालो सूचिमा नपरेको, परेको भएमा कालो सूचिबाट हटेको तीन वर्ष पूरा गरेको,
- झ) संस्थाको रकम हिनामिना नगरेको,
- ञ) निष्क्रिय अवस्थामा नरहेको वा समस्याग्रस्त घोषणा हुँदा त्यस्तो संस्थाको संचालक नरहेको स्वघोषणा,
- ट) खण्ड (च) र (छ) बमोजिमको व्यहोरा प्रहरी प्रतिवेदनबाट र खण्ड (ज) बमोजिमको व्यहोरा कर्जा सूचना केन्द्रबाट प्रमाणित भएको कागजातहरू प्राधिकरणको विद्युतीय प्रणालीमा समेत अपलोड गर्नुपर्नेछ।
३. संस्थाको इजाजतपत्र जारी वा ऐनको दफा १६ को उपदफा (८) प्रारम्भ भएपश्चात् पहिलोपटक नवीकरणको लागि प्राधिकरणको विद्युतीय प्रणालीमा विवरण प्रविष्टि गर्दा संस्थाले उपदफा (२) बमोजिम योग्यता तथा अनुभव एकिन गरिएको प्रमाणित हुने कागजातहरू संस्थामा अभिलेख राख्नुपर्नेछ र संस्थाले उपदफा (२) बमोजिम योग्यता तथा अनुभवको स्वघोषणा व्यवस्थापकबाट प्रमाणित गरी प्राधिकरणको प्रणालीमा अपलोड भए पछि ऐनको दफा १६ को उपदफा (८) बमोजिम योग्यता र अनुभव (फिट एण्ड प्रोपर टेस्ट) सम्बन्धी मापदण्ड पूरा भएको मानिने हुँदा संस्थाको व्यवस्थापकले स्वघोषणा प्रमाणित गर्दा उपदफा २ बमोजिमका सम्पूर्ण विवरणहरू पछिसम्म फरक नपर्ने गरी एकिन गरी प्रमाणित गर्नु पर्ने छ। एकपटक फिट एण्ड प्रोपर टेस्टका लागि कागजात अपलोड गरेका सञ्चालकको हकमा संस्थाले नवीकरण गर्दा पुनः कागजात अपलोड गर्नुपर्ने छैन।

३. बचत तथा ऋणको मुख्य कारोबार गर्ने सहकारी संस्थाहरूको दर्ता अभिलेखीकरण मापदण्ड, २०८२ को दफा ५क थप : बचत तथा ऋणको मुख्य कारोबार गर्ने सहकारी संस्थाको दर्ता अभिलेखीकरण मापदण्ड ,२०८२ को दफा ५ सट्टा देहायको दफा ५क. थपिएको छ-

“ ५क. **संस्थाको नवीकरण दस्तूर:** सहकारी नियमावलीमा तोकिएको भएमा सो बमोजिम र नतोकिएमा संचालन इजाजतपत्रको लागि तोकिएको दस्तूरको पचास प्रतिशत लाग्ने छ।